



The University of Allahabad successfully organized the Sports Meet 2024 on 30th November 2024 at the Science Faculty and Major Dhyana Chand Student Activity Centre.

निगम ने अतिक्रमण मुक्त कराया

प्रयागराज। पानी टंकी से लेकर हाईकोर्ट महाविद्यालय तक भवन से होते हुए गेट नं-05 द्वारा अम्बेडकर चौराहा से लेकर हनुमान मन्दिर होते हुए हाईकोर्ट के आस-पास के गेट नं-03 न्यायमूर्ति चौराहा से दाहिने मुड़कर इलाहाबाद बैंक के आस-पास की सभी दुकाने हटवा दी गयी तथा नगर निगम द्वारा भी नैनी क्षेत्र में एफ०सी०आई० रोड पर जयसवाल नगर में नाली नहीं बनाने दी जा रही थी। प्रभारी प्रवर्तन दल के सहयोग से अवर अभियन्ता द्वारा नाली बनवाई गयी, इसी के क्रम में प्रभारी प्रवर्तन दल द्वारा राजरूपपुर में अतिक्रमण हटवाया गया एवं झूंसी में आवास विकास कालोनी में अतिक्रमण हटाया गया तथा नगर निगम, प्रयागराज द्वारा अतिक्रमण मुक्त कराया गया तथा अतिक्रमण से पहले व अतिक्रमण के हटाने के बाद की फोटोग्राफी करायी गयी एवं दोनों तरफ की पटरियों साफ करायी, अतिक्रमण हटाने में थाना सिविल लाइन्स, झूंसी, धूमनगंज प्रयागराज का सहयोग लिया गया। तथा इस सम्बन्ध में सभी थाने को अवगत करा दिया गया है कि शासनादेशानुसार उक्त स्थल पर पुनः अतिक्रमण न हो इसकी जिम्मेदारी सम्बन्धित थाने की है।

श्रेष्ठ में सर्वश्रेष्ठ: निगम द्वारा स्वच्छ वार्ड प्रतियोगिता का शुभारंभ।

प्रयागराज। नगर निगम में स्थित न्यू बिल्डिंग सभागार में महापौर उमेश चंद्र गणेश केसरवानी के अध्यक्षता में स्वच्छ वार्ड प्रतियोगियों का शुभारंभ किया गया। स्वच्छ भारत मिशन नगरी के अंतर्गत निकायों में गठित वार्ड स्तरीय स्वच्छ वातावरण प्रोत्साहन समिति के सहयोग से स्वच्छ वार्ड प्रतियोगिता का शुभारंभ। इस मौके पर नगर निगम प्रयागराज के सभी वार्डों के पार्षदगण नगर निगम के अपर नगर आयुक्त अम्बरीष बिन्दु, मुख्य कर निर्धारण अधिकारी पीके द्विवेदी सहायक नगर आयुक्त दीप शिखा पाण्डेय जोनल अधिकारियों के अलावा स्वच्छता और समस्त सफाई एवं खाद्य निरीक्षक उपस्थित रहे। महापौर उमेश चंद्र गणेश केसरवानी बैठक को संबोधित करते हुए कहा कि प्रत्येक वार्ड में बेहतर सफाई व्यवस्था के साथ-साथ डोर-टू-डोर कूड़ा कलेक्शन कार्य, वॉल पेंटिंग, वार्ड सौंदर्यकरण, कुशावरण, नागरिक सहभागिता, शौचालयों की नियमित सफाई आदि बिंदुओं इस प्रतियोगिता के बिंदु हैं जिस पर कार्य करते हुए सभी लोग मिलकर अपने वार्ड को श्रेष्ठ में सर्वश्रेष्ठ बनाए। राज्य मिशन निदेशक स्वच्छ भारत मिशन नगरीय ने 29 नवम्बर से 5 दिसंबर तक स्वच्छ वार्ड प्रतियोगिता के निर्देश दिए गए हैं। मानक के अनुसार चयनित वार्डों को दिसंबर माह में सम्मानित किया जाएगा। महाकुंभ के दृष्टिगत भी स्वच्छ वार्ड प्रतियोगिता को महत्वपूर्ण प्रयोग कहा। इस दौरान स्वच्छ वार्ड प्रतियोगिता को वीडियो प्रस्तुतीकरण के माध्यम से सभी को बिंदुवार जानकारी दी गई साथ ही स्वच्छ वार्ड प्रतियोगिता नियम और शर्तों पर बात किया गया। कार्यक्रम के अन्त उपस्थित लोगों ने स्वच्छता की शपथ ली।

उत्तर मध्य रेलवे

ट्रेडर संख्या-230-वि./क.वि./प्रयागराज/ई ट्रेडर/2024/542 दिनांक: 27.11.2024

ई-निविदा सूचना

वरिष्ठ मण्डल विद्युत अभियन्ता/क.वि./उ.म.रे./प्रयागराज, द्वारा भारत के राष्ट्रपति के लिये एवं उनकी ओर से निम्न कार्य हेतु ई-निविदा आमंत्रित की जाती है। जिन्का विवरण निम्न प्रकार है।

निविदा सं.:	230-वि.-कार्य ठेका-933-2024	बोली प्रणाली:	एक पैकेट
कार्य का विवरण:	प्रयागराज मंडल में 220/132 केवी फिड सब स्टेशन के पॉवर सलाई विश्वसनीयता के लिए कंडीशन बेसिस पर सर्किट ब्रेकर, सीटी पीटी, सीवीटी को बदलना और दूसरे सहायक कार्य। (तीसरा आमंत्रण)		
अनुमानित लागत:	₹ 6,82,92,505.97	बिड सुरक्षा राशि:	₹ 4,91,500.00
कार्य अवधि:	12 महीना	एलोकेशन:	कैपिटल
निविदा बन्द होने की तिथि तथा समय:	23.12.2024, 14:00 बजे	यूटक्यूआईडी नं.:	060236231001
निविदा खुलने की तिथि तथा समय:	23.12.2024, 15:00 बजे		

नोट:- (1) उपरोक्त ई-निविदा का पूर्ण विवरण (निविदा प्रश्न सहित) वेबसाइट www.ireps.gov.in पर निविदा खोलने की तिथि से 21 दिन पहले से उपलब्ध होगा। (2) उपरोक्त निविदा में ई-बिड के अलावा किसी अन्य रूप में बिड स्वीकार नहीं की जायेगी। इस प्रयोजन हेतु टेन्डरों को चाहिए कि वे अपने आपको डिजिटल हस्ताक्षर प्रमाणपत्र के साथ IREPS की वेबसाइट पर पंजीकृत करावें। (3) किसी भी प्रकार की तकनीकी समस्या के समाधान के लिए IREPS की वेबसाइट की हेल्प लाइन से सम्पर्क किया जा सकता है। 2053/24 (M)

North central railways | @CPONCR | www.ncr.indianrailways.gov.in

इविवि में ऐसा बनाएं कि अमेरिका से भी विद्यार्थी पढ़ने आएंगे: प्रो. संगीता

इलाहाबाद विश्वविद्यालय में कुलपति प्रो. संगीता श्रीवास्तव के चार वर्षों के कार्यकाल पूर्ण होने पर 'कायाकल्प' कार्यक्रम का आयोजन

प्रयागराज। इलाहाबाद विश्वविद्यालय में कुलपति प्रो. संगीता श्रीवास्तव के चार वर्षों के सफल कार्यकाल पूर्ण होने के उपलक्ष्य में शुक्रवार को विजयनगरम हाल में 'कायाकल्प' कार्यक्रम का आयोजन हुआ। आरंभ में संगीता विभाग के विद्यार्थियों ने कुलगीत प्रस्तुत किया। इसके बाद कुलसचिव प्रो. आशीष खरे के साथ ही सभी संकायों और विभागों के अध्यक्षों और शिक्षकों ने पुष्पगुच्छ देकर कुलपति प्रो. संगीता श्रीवास्तव का स्वागत किया। इस मौके पर कुलपति प्रो. संगीता श्रीवास्तव ने कहा कि विश्वविद्यालय को संवारने में सभी का पूरा सहयोग मिला। चाहे शहर का प्रशासन हो या विश्वविद्यालय के अधिकारी, सभी मेरे पीछे खड़े रहे। उन्होंने कहा कि विश्वविद्यालय को पुनः स्थापित करने

के लिए हाईकोर्ट के वकीलों की टीम से काफी सहयोग रहा। विश्वविद्यालय में नियुक्ति के दौरान 60 केंस लड़े गए और जीते गए। तब जाकर नियुक्ति हो सकी। उन्होंने कहा कि विश्वविद्यालय में हिंसा किसी भी स्तर पर बर्दाश्त नहीं होगी। मेरा सपना है कि इलाहाबाद विश्वविद्यालय को इस प्रकार विकसित किया जाए कि अमेरिका से भी विद्यार्थी यहां पढ़ने आएंगे। इसके लिए प्रो. संगीता श्रीवास्तव ने विश्वविद्यालय को गत से निकालकर इसका गौरव वापस लौटाया है। वर्ष 2020 में प्रो. संगीता श्रीवास्तव ने कार्यभार संभाला। उन्होंने बड़ी सूझ-बूझ के साथ विश्वविद्यालय को पुनः जीवन्त किया

है। कुलपति महोदया ने विश्वविद्यालय को बदला, इस कारण हम आज विश्वविद्यालय कैंपस में कायाकल्प कार्यक्रम मना रहे हैं। इसके बाद संगीता विभाग के विद्यार्थियों ने डॉ. विशाल जैन के नेतृत्व में लोकगीत पर नृत्य की प्रस्तुति दी। इसके बाद प्रो. एसआई रिजवी, डीन-रिसर्च एंड डेवलपमेंट ने कहा कि कुलपति प्रो. संगीता श्रीवास्तव विश्वविद्यालय को शिक्षकों और कर्मचारियों की भर्तियों के साथ इविवि में पठन-पाठन का माहौल भी बनाया है। शिक्षिका डा. मोना अग्निहोत्री ने गीत प्रस्तुत किया। कला संकाय की डीन प्रो. अनामिका राय ने अपने वक्तव्य में कहा कि कुलपति संगीता श्रीवास्तव के कार्यकाल हुए परिवर्तनों पर प्रकाश डाला। पत्रकारिता विभाग के शिक्षक डा. शिव गोपाल ने अपनी कविता "धन्य हो धन्य हो तुमको मातेश्वरी" से समां बांध दिया। इस मौके पर एफआरसी के निदेशक प्रो. आशीष सक्सेना ने कहा कि प्रो. संगीता श्रीवास्तव के मार्गदर्शन में विश्वविद्यालय का चहुंमुखी विकास हुआ है। एयू टॉक के संपादक डा. चंद्राशू ने विश्वविद्यालय में पिछले कुछ वर्षों में हुए बदलाव पर अपनी बात रखी। प्राचीन इतिहास विभाग के डा. अमित ने गाना प्रस्तुत किया। उर्दू विभाग के विभागाध्यक्ष डा. शबनम हमीद ने अपने भाषण के माध्यम से अभिनंदन किया। गांधी विचार और शांति अध्ययन संस्थान के समन्वयक डा. अविनाश श्रीवास्तव ने धन्यवाद ज्ञापित किया। मंच संचालन प्रो. जया कपूर और डा. सोनाली शंकर ने किया।

छिवकी, नैनी और सूबेदारगंज स्टेशन का निरीक्षण किया

प्रयागराज। वरिष्ठ मंडल वाणिज्य प्रबंधक कोचिंग हिमांशु शुक्ला ने की टीम के साथ प्रयागराज छिवकी, नैनी और सूबेदारगंज स्टेशनों का



महाकुंभ -2025 के दृष्टिगत अतिरिक्त यात्री सुविधाओं एवं भीड़ प्रबंधन की व्यवस्थाओं, रेल यात्रियों को हर संभव सुविधा प्रदान करने के लिए मंडल

निरीक्षण किया। इस अवसर पर सहायक वाणिज्य प्रबंधक कोचिंग दिनेश कुमार सहायक वाणिज्य प्रबंधक फ्रेट, संजय कुमार गौतम सहायक वाणिज्य प्रबंधक सामान्य, अनिल कुमार गुप्ता एवं वाणिज्य निरीक्षक और पर्यवेक्षक भी उपस्थित थे। यात्रियों की सुगम यात्रा के लिए समस्याओं के त्वरित निदान के लिए अधिकारियों व वाणिज्य निरीक्षक को आवश्यक दिशा निर्देश दिए गए। यात्री आश्रयों में लाइटिंग की व्यवस्था, कैटरिंग स्टाल पर खाने-पीने की व्यवस्था, साफ-सफाई, वेटिंग रूम और वेटिंग हाल में यात्रियों को बैठने की व्यवस्था एवं शौचालय की साफ सफाई के लिए निर्देश दिए गए। सर्कुलेंटिंग एरिया में अव्यवस्थित गाड़ियों को द्वितीय प्रवेश द्वारा से पार्किंग एरिया में खड़ा करने की व्यवस्था करने को भी निर्देशित किया गया। कार्यालय के पंखों व कमरों की साफ सफाई तथा किताबों को व्यवस्थित रखने, स्वच्छता पर विशेष ध्यान देने एवं गार्बेज के नियमित निस्तारण का निर्देश दिया। महाकुंभ 2025 की जानकारी को यात्रियों तक पहुंचाने के लिए प्रयागराज मंडल के सभी बड़े स्टेशनों पर व्यापक व्यवस्था की गई है। स्टेशनों पर एलईडी स्क्रीन पर कुंभ से सम्बंधित जानकारी और सूचना प्रसारित की जायेगी। इसी क्रम में खुसरो बाग का भी निरीक्षण किया। कुंभ मेला में भीड़ को नियंत्रित करने के लिए श्रद्धालुओं को खुसरो बाग में उतरने की व्यवस्था का जायजा लिया।

न्यायमूर्ति मालवीय सौम्य सरल स्वभाव के व्यक्ति थे - उज्ज्वल रमण



प्रयागराज। प्रयागराज सांसद उज्ज्वल रमण सिंह ने न्यायमूर्ति गिरधर मालवीय के आवास जार्ज टाउन पर जाकर उनको भावभीनी श्रद्धांजलि देते हुए कहा कि मदनमोहन मालवीय युग पुरुष थे शिक्षा क्षेत्र में अतुलनीय कार्य किया और जीवन भर गंगा जल ही ग्रहण किया और गोल मेज सम्मेलन के लिए लंदन जाते थे तो गंगा जल कंटेनर में साथ ले जाते थे ऐसे महापुरुष के पौत्र गिरधर मालवीय सौम्य सरल स्वभाव के गंगा प्रेमी थे। उन्हें भगवान जी अपने श्रीचरणों में स्थान दें। साथ में विनय कुशवाहा, अनिल राय, राहुल दूबे थे।

सम्पादक
सिद्धनाथ द्विवेदी
प्रबन्धक निदेशक
दीपक जयसवाल
सम्पादकीय कार्यालय
11ई/2, ताशकंद मार्ग, सिविल लाइन्स, इलाहाबाद

इस अंक में प्रकाशित समस्त समाचारों के चयन एवं सम्पादन हेतु श्रीआरबी एक्ट के अन्तर्गत उत्तरदायी तथा इससे उत्पन्न समस्त विवाद इलाहाबाद न्यायालय के आधीन होगा।